

हरिभूमि जीटी रोड मूवि

तापमान



अधिकतम 29.0 डिग्री
न्यूनतम 8.2 डिग्री

रोहताक, सोमवार, 10 नवंबर 2025

12 निगम की
वार्डबंदी कमेटी
पर मेयर व
डीसी में



12 रंगारंग
प्रस्तुतियों से
नन्हें छात्रों ने
मचाया धमाल



नई वंदे भारत ट्रेन के कुरुक्षेत्र में स्टॉपेज बनने पर गीता निकेतन आवासीय विद्यालय के 31 विद्यार्थियों व दो शिक्षक बने साड़ी



हरिभूमि न्यूज़ | कुरुक्षेत्र

भारत की प्रगति के इतिहास में एक और स्वर्णिम अध्याय के रूप में अंकित हुआ, जब देश के माननीय प्रधानमंत्री नरेंद्र मोदी के कर-कमलों से एक साथ और चार नई वंदे भारत एक्सप्रेस ट्रेनों का शुभारंभ किया गया। इन ट्रेनों में से एक फिरोजपुर से दिल्ली तक संचालित हुई। इस ऐतिहासिक अवसर के साक्षी बनने का गौरव गीता निकेतन आवासीय विद्यालय, कुरुक्षेत्र के 31 विद्यार्थियों और दो शिक्षकों को प्राप्त हुआ।

ट्रेन के शुभारंभ पर भारत विषय पर ड्राइंग और पेंटिंग तथा निबंध प्रतियोगिता आयोजित

कुरुक्षेत्र में स्टॉपेज बनने के उपलक्ष्य में कई कार्यक्रम

नई वंदे भारत ट्रेन के शुभारंभ तथा कुरुक्षेत्र में स्टॉपेज बनने के उपलक्ष्य में आत्मनिर्भर भारत विषय पर ड्राइंग व पेंटिंग तथा निबंध प्रतियोगिता आयोजित करवाई गई जिसमें गीता निकेतन आवासीय विद्यालय के 6 विद्यार्थियों ने पुरस्कार प्राप्त किया। यह वंदे भारत एक्सप्रेस केवल एक आधुनिक रेल नहीं, बल्कि भारत की आत्मनिर्भरता, प्रगति, राष्ट्रियता और नवाचार का सशक्त प्रतीक है। यह ट्रेन आधुनिक तकनीक, स्वदेशी निर्माण और उत्कृष्ट यात्री सुविधा का अद्भुत उदाहरण प्रस्तुत करती है, जो 'आत्मनिर्भर भारत' के संकल्प को और भी सशक्त बनाती है।

मथाना कॉलेज में डीफामेसी जीरो फीस पर दाखिले की अंतिम तिथि कल

कुरुक्षेत्र। लाडवा के गांव मथाना स्थित डॉ. बी. आर. अंबेडकर फामेसी कॉलेज में डी फामेसी प्रथम वर्ष के दाखिले के लिए अंतिम तिथि 10 और 11 नवंबर 2025 है। संस्थान के संविधान के अनुमान में 75 वर्ष पूर्ण होने पर प्रथम वर्ष को 75% सीटों पर बिना फीस के जीरो फीस पर दाखिले की घोषणा की है। कॉलेज संस्थान के चेयरमैन और भारत सरकार के सामाजिक न्याय और अधिकारिता मंत्रालय के पूर्व सदस्य सूरजमान कटारिया बतवाया की छात्रों के लिए बेहतरीन अवसर है और फामेसी के क्षेत्र में अपना बेहतर करियर बना सकते हैं। आज 10 और कल 11 नवंबर को बारहवीं (साइंस श्रेणी) पास इच्छुक छात्रों को छात्रों को डी फामेसी के प्रथम वर्ष में दाखिला ले सकते हैं। बी.आर.अंबेडकरफामेसी केके.आर.कॉम पर पहले आओ-पढ़ते पाओ के आधार रजिस्टर्ड करना होगा। दोनो दिनों में मातृ शैक्षणिक प्रमाण पत्रों के आधार पर 1 से 10 नवंबर तक दाखिला दिया जाएगा। कॉलेज संस्थान के चेयरमैन सूरजमान कटारिया ने आगे बतवाया डी फामेसी 2 वर्षीय कोर्स में हरियाणा सरकार के तकनीकी शिक्षा विभाग, पंचकुला और भारत सरकार के फामेसी काउंसिल ऑफ इंडिया नई दिल्ली द्वारा वित्तियमानुसार दाखिला प्रक्रिया रहेगी जिसमें हरियाणा सरकार के द्वारा मिलने वाली अनुसूचित जाति पिछड़ी वर्ग तथा अन्य को स्कॉलरशिप का लाभ भी छात्र-छात्राओं को दिया जाएगा। 10 व 11 को अंतिम दाखिला प्रक्रिया होगी।



सूरजमान कटारिया

खबर संक्षेप

पानीपत में युवक से नगदी लूटी, केस दर्ज
पानीपत। पानीपत के गांव कुराड़ निवासी प्रदीप शर्मा पुत्र भैया राम के साथ डेढ़ नंबर दो पर बदमाशों ने लूटपाट की। बदमाशों ने प्रदीप से नगदी, मोबाइल फोन सैट आदि समान लूट लिया। प्रदीप ने लुटेरों का पीछा तो उन्होंने प्रदीप को पीट कर घायल कर दिया और उसकी बाइक की चॉबी निकाल कर झाड़ियों में फेंक दी।

रेलवे ट्रैक पार करते ट्रेन से कट युवक की मौत
पानीपत। पानीपत के गोहना रोड वाले फाटक पर रेलवे ट्रैक पार करते समय चालीस वर्षीय जोगेंद्र पुत्र गुरु प्रसाद निवासी गांव बसेरा कंजर जिला अमरोहा उत्तर प्रदेश की मौत हो गई। जोगेंद्र टेक्सटाइल फैक्ट्री में काम करता था। इधर, जीआरपी थाना प्रभारी चंद्र सिंह ने बताया कि जोगेंद्र के शव का पंचनामा भर पोस्टमार्टम के लिए पानीपत के सिविल अस्पताल भिजवा दिया है। वहीं इस घटना की सूचना मृतक के परिजनों को देकर उन्हें पानीपत बुलवाया है। परिजनों के आने पर रही जीआरपी इस केस में आगे की कार्यवाही करेगी।

मानवता की सेवा में 102 लोगों ने रक्तदान किया



पानीपत। श्री सत जौन्दा कल्याण आश्रम में रविवार को महंत श्री खुशहाल दास महाराज के आशीर्वाद से जन जन कल्याण सेवा समिति द्वारा 21 वें रक्तदान शिविर का आयोजन किया। कैम्प में 102 ने रक्त दान किया। मुख्य रूप से भूषण नागपाल, जय दयाल तनेजा, नरेंद्र सेठी, कृष्ण चुध, रिकू चुध, दिनेश जौहर, दर्शन, किशोर व मुकेश खुराना ने अपनी सेवाएं दी। मंच संचालन कैलाश नारां ने किया। शिविर में मार्केट कमेटी से अधीक्षक सुरेश शर्मा, आशु, दशहरा कमेटी से प्रधान रमेश माटा, अमित, अशोक, रमेश चुध, सत जौन्दा कल्याण के प्रधान सुरेंद्र मलिक, उप प्रधान सुभाष छाबड़ा, मुख्य सेवादाता जय दयाल तनेजा, सचिव राहुल तनेजा मौजूद रहे।

अंबाला और यमुनानगर में वारदातें: पहले न्यूजीलैंड फिर ग्रीस भेजने का आरोपी एजेंट ने दिया लालच

कबूतरबाजी में लगाई लाख की चपत, दिल्ली के एजेंट पर केस

एजेंट व साइबर टग विदेश जाकर व कम समय में ज्यादा पैसे कमाने के लालच देकर लोगों की गाड़ी कमाई को चूना लगा रहे हैं।



हरिभूमि न्यूज़ | अंबाला

विदेश भेजने के नाम पर कबूतरबाजी के तहत 2.14 लाख रुपये की धोखाधड़ी हो गई। पुलिस ने साधा के माया इंकलेव के सुखराम की शिकायत पर सादिक खान व अन्य के खिलाफ मामला दर्ज किया है। सुखराम ने बताया कि उन्होंने अपने पुत्र उदयवीर को विदेश भेजने के लिए पूर्वी दिल्ली के पुरानी बजपुरी कृष्णा नगर के सादिक खान से अगस्त 2023 में अंबाला में मुलाकात की थी।

सादिक खान ने उन्हें पहले तो न्यूजीलैंड भेजने के लिए 11 लाख रुपये में बात की और उनसे पेपर, पासपोर्ट व एक लाख 32 हजार रुपये अपने खाते में ले लिए। दो

महीने बाद सादिक खान ने न्यूजीलैंड का ऑफर लेटर उन्हें दिया और कहा कि जल्द ही उनका काम हो जाएगा। चार महीने बीत जाने के बाद फिर सादिक ने उन्हें दिल्ली बुलाया और कहा कि न्यूजीलैंड का वीजा नहीं लगा। इसके बाद उसने उन्हें ग्रीस देश में भेजने के लिए कहा, इसके लिए वह सहमत हो गए। सादिक ने उनसे 72 हजार रुपये ग्रीस की फीस व मॉडकल के लिए 10 हजार अलग से ले लिए। उसके पास कुल 2.14 लाख रुपये चले गए। जब उन्होंने सादिक खान से फोन पर बात करने की कोशिश तो उसने फोन उठाना बंद कर दिया। इस तरह करते-करते लगभग दो वर्ष बीत गए लेकिन न तो रुपये वापस मिले और न ही उनके बेटे को विदेश भेजा गया। अब पुलिस आरोपी को गिरफ्तार करने की तैयारी कर रही है।

आयुर्वेदिक कंपनी में निवेश का दिया झांसा

अंबाला। आयुर्वेदिक कंपनी में निवेश का झांसा देकर 22 लाख रुपये की ठगी हो गई। पुलिस ने नारायणगढ़ के प्रवीन कुमार की शिकायत पर बरेली द सिल्वर स्पून कंपनी के मालिक यश डांग, नोएडा के अमृतपाल सिंह, अनुराग भल्ला व जगमिंदर चौधरी के खिलाफ मामला दर्ज किया है। सहायक उप निरीक्षक बिष्णु राम ने बताया कि प्रवीन की शिकायत पर यह कार्रवाई की गई है। प्रवीन ने शिकायत में बताया था कि मैं, सियान फार्मा प्लैट नंबर एक का हिस्सेदार हूँ। उनकी आयुर्वेदिक दवाइयां बनाने का काम है। कुछ समय से उनकी कंपनी की आर्थिक स्थिति कुछ खराब चल रही थी और इसके लिए उन्हें आर्थिक मदद की जरूरत थी। इस दौरान प्रवीन का संपर्क अपने दोस्त फरीदाबाद निवासी विरेन्द्र मितल के साथ हुआ और उन्हें समस्या की जानकारी दी। उन्होंने उनकी मुलाकात जगमिंदर चौधरी से दिल्ली में कराई। उसने आश्वासन दिया कि वह एक रिटायर अधिकारी अनुराग भल्ला को जानता है और उनके पास कई कंपनियां हैं और वह उनकी कंपनी में कुछ राशि लगावा देंगे। इसके बाद प्रवीन अपने दोस्त अमित शर्मा वकील व अनिल त्यागी तथा विरेन्द्र मितल को लेकर जगमिंदर चौधरी से मिला तो उसने अनुराग

22 लाख रुपये की ठगी, पुलिस ने दर्ज किया केस, चेक बाउंस होने के बाद नहीं लौटाई राशि

भल्ला से उनकी मुलाकात कराई। भल्ला ने उन्हें आश्वासन दिया कि वह उनका काम करवा देगा और इसके लिए उन्हें 25 लाख रुपये की राशि देनी होगी जोकि रिफंडेबल होगी। इस दौरान प्रवीन के पास 22 लाख का ही प्रबंध हो पाया। इसकी जानकारी उन्होंने जगमिंदर चौधरी और अनुराग भल्ला को दी तो उन्होंने यश डांग व अमृतपाल सिंह से मुलाकात करवाई। प्रवीन ने आरोपियों को फर्म से संबंधित 500 करोड़ रुपये की परियोजना रिपोर्ट भी दिखाई। 27 मार्च को आरोपियों ने उन्हें नोएडा बुलाया और यहाँ उन्होंने द सिल्वर स्पून में 22 लाख रुपये ट्रांसफर करवाए। उन्होंने एक चेक भी दिया कि यदि उनका काम नहीं होता तो वह अपना पैसा निकलवा सकते हैं लेकिन उन्होंने कोई काम नहीं कराया, उल्टा झूठा आश्वासन देते रहे। जब रुपये वापस लेने के लिए प्रवीन ने बैंक में चेक लगाया तो वह बाउंस हो गया। इसके बाद रुपया वापस लेने की कई बार कोशिश की गई, लेकिन आरोपियों ने रकम लौटाने से मना कर दिया।

शेयर मार्केट में निवेश के नाम पर ठगे 2.96 लाख

हरिभूमि न्यूज़ | यमुनानगर

साइबर ठगों ने शेयर मार्केट में निवेश के नाम पर छछरौली निवासी आशीष कुमार से दो लाख 96 हजार रुपये ठग लिए। जब आशीष को अपने साथ हुई ठगी का पता चला तो उसने मामले की सूचना साइबर क्राइम थाना पुलिस को दी। पुलिस ने मामले की जांच के बाद अज्ञात साइबर ठगों के खिलाफ धोखाधड़ी के आरोप में केस दर्ज कर कार्रवाई शुरू कर दी। जानकारी के अनुसार छछरौली निवासी आशीष कुमार ने साइबर क्राइम थाना पुलिस थाने में दी शिकायत में बताया कि गत 21 सितंबर को उसके मोबाइल पर एक मैसेज आया।

पुलिस ने अज्ञात साइबर ठगों के खिलाफ धोखाधड़ी के आरोप में किया केस दर्ज

कमाया जा सकता है। यदि वह शेयर मार्केट में निवेश करने का इच्छुक है तो वह निवेश करके अधिक मुनाफा कमा सकता है। वह आरोपियों की बातों में आ गया। इस दौरान उसने आरोपियों के कहने पर 21 सितंबर से 11 अक्टूबर के बीच में दो लाख 96 हजार रुपये कर दिए।

विलक मेजकर चूना

जब उसने मैसेज पर क्लिक किया तो वह एक व्हाट्सएप ग्रुप से जुड़ गया। जिसमें शेयर मार्केट के संबंध में बातचीत चल रही थी। इसके बाद आरोपियों ने उससे बात करनी शुरू कर दी। आरोपियों ने उसे बताया कि शेयर मार्केट में निवेश करने पर अधिक लाभ

प्रॉफिट के पैसे नहीं दिए

उसके बाद उसे प्रॉफिट के पैसे नहीं दिए गए। जब उसने इस बारे में आरोपियों से बात की तो उन्होंने प्रॉफिट के पैसे के नाम पर और पैसे इन्वेस्ट करने का बात कही। तब उसे अपने साथ हुई ठगी का पता चला। मामले की सूचना साइबर क्राइम थाना पुलिस को दी। पुलिस ने मामले की जांच के बाद अज्ञात साइबर ठगों के खिलाफ धोखाधड़ी के आरोप में केस दर्ज कर कार्रवाई शुरू कर दी।

राष्ट्र सेवा के लिए समर्पित रहा स्व. लेफ्टिनेंट कर्नल सुनहरा सिंह का जीवन: हरविन्द

हरिभूमि न्यूज़ | धरोडा

स्व. लेफ्टिनेंट कर्नल सुनहरा सिंह (वीर चक्र) को आज वॉर हीरोज मेमोरियल स्कूल बसताड़ा (धरोडा) में आयोजित रस्म पगड़ी समारोह में बड़ी संख्या में लोगों ने श्रद्धा समुन अर्पित किए। विधानसभा अध्यक्ष हरिवन्द कल्याण ने कहा कि लेफ्टिनेंट कर्नल सुनहरा सिंह का जीवन राष्ट्र व समाज सेवा को समर्पित रहा।

उल्लेखनीय है कि लेफ्टिनेंट कर्नल सुनहरा सिंह का 31 अक्टूबर को 92 वर्ष की आयु में निधन हो गया था। वे मूल रूप से सीपीएन जिला के गांव मोहाना के वासी थी। उन द्वारा बसताड़ा में वॉर हीरोज मेमोरियल स्कूल संचालित किया जा रहा है।

लोगों ने दी श्रद्धांजलि

आज स्कूल परिसर में आयोजित रस्म पगड़ी समारोह में हरियाणा के शिक्षा मंत्री महेपाल दांडा, असेंध के विधायक योगेंद्र राणा, कर्णाल के विधायक जगमोहन आनंद, नीलोखेड़ी के विधायक मगवानदास कबीरपंथी, पूर्व विधायक रमेश कश्यप, तैजवीर सिंह, पूर्व मंत्री शशिपाल मेहता, पूना के आए कर्नल सोहन राय सहित बड़ी संख्या में लोगों ने उन्हें श्रद्धांजलि दी। इस मौके पर विधानसभा अध्यक्ष हरिविन्द कल्याण ने कहा कि स्व. लेफ्टिनेंट श्री सिंह ने जीवन भर राष्ट्र पहले तथा समाज को आगे रखते हुए कार्य किया। हमें कड़ी मेहनत, दृढ़ता और अनुशासन की सीख उतने से लेना चाहिए। उन्होंने उनसे हमें इमानदारी व निष्ठा से कर्तव्य का पालन किया। सेवानिवृत्ति के बाद जीवन समाज सेवा को समर्पित कर दिया।

21 से शुरू होगी शुगर मिल, किसानों के प्रतिनिधिमंडल ने की मुलाकात

हरिभूमि न्यूज़ | शहगढापुर

मरम्मत की वजह से मिल के संचालन में हो रही देरी, बकाया भुगतान का मुद्दा भी रखा

हरिभूमि न्यूज़ | शहगढापुर

भारतीय किसान यूनियन भगत सिंह के किसान नेताओं ने नारायणगढ़ शुगर मिल के प्रशासन से मुलाकात की। शुगर मिल को शुरू होने में देरी का कारण जानने की कोशिश की। किसान नेताओं ने मिल प्रशासन को शुगर मिल देरी से शुरू होने वाली समस्याओं से अवगत कराया। शुगर मिल के देरी से चलने से किसानों की गेहूं की बुवाई में देरी होगी और इसका खामियाजा आने वाले समय

में किसानों को भुगतान पड़ेगा। गन्ने के लिए श्रमिक का खर्च भी किसानों को उठाना पड़ रहा, इससे किसानों पर अतिरिक्त भार पड़ेगा। किसान नेताओं ने मिल प्रशासन से गन्ने के भुगतान की भी बात की, लेकिन इस पर किसान नाखुश नजर आए। यूनियन के विक्रम राणा ने बताया कि उन्होंने शुगर मिल प्रशासन के सामने अपने मांगे रखी हैं व मिल प्रशासन से आग्रह किया कि वह शुगर मिल 18 नवंबर से शुरू करें, पर मिल प्रशासन ने उनकी मांगों को खारिज कर दिया। शुगर मिल की तरफ प्रशासनिक अधिकारी वीके सिंह ने बताया कि नारायणगढ़ शुगर मिल 21 नवंबर से शुरू हो जाएगी। देरी का कारण उन्होंने मिल की मरम्मत का कार्य पूरा न होना बताया।

हंसी के रंग में डूबो गया नाटक पंचलाइट

हरिभूमि न्यूज़ | कुरुक्षेत्र

उत्तर क्षेत्र सांस्कृतिक केंद्र, संस्कृति मंत्रालय भारत सरकार द्वारा प्रत्येक माह दूसरे शनिवार आयोजित होने वाले कार्यक्रमों में नवम्बर माह का दूसरा शनिवार कुरुक्षेत्र के कलाकारों के नाम रहा। जिसमें न्यू उत्थान थियेटर ग्रुप के कलाकारों द्वारा विकास शर्मा के निर्देशन में फणीश्वर नाथ की कहानी पर आधारित हास्य नाटक पंचलाइट मंचित किया गया। विरसा विहार केंद्र के कालिदास सभागार में मंचित हुए नाटक पंचलाइट के दौरान मुख्य अतिथि के रूप में पद्मश्री प्राण सुब्रवाल उपस्थित रहे। उत्तर क्षेत्र सांस्कृतिक केंद्र के निदेशक एम फुरकान खान तथा सचिव जगजीत भाटिया के दिशा-निर्देश में मंचित हुए नाटक पंचलाइट ने सभी का मन मोहा। विकास शर्मा के निर्देशन में फणीश्वरनाथ रेणु की बहुचर्चित कहानी पंचलाइट बिहार के गांव के भोले-भाले लोगों के इर्द-गिर्द घूमती है। जहां गांव में बिजली न होने के कारण महतो टोली के लोग दण्ड और जुमाने के पैसे इकट्ठे करके पंचलाइट खरीद लेते हैं।



कलाकारों ने बटोरी वाहवाही

शहर से पंचलाइट गांव में आती है तो खुश खुशियां मनाई जाती हैं। बाद में पता चलता है कि गांव के किसी भी व्यक्ति को पंचलाइट जलानी नहीं आती। टोला वाले पंचलाइट न जलाने के लिए एक कूड़े के कंटेनर में, किन्तु कोई भी पंचलाइट जलाने में सफल नहीं होता। गांव का आवाज लड़का गोधम जो पढ़ा लिखा है तथा जिसे टेक्नोलॉजी का ज्ञान है, उसे पंचलाइट जलानी आती है। नाटक में डॉ. राजीव कुमार, मनु महक मात्थान, निकिता शर्मा, शिवकुमार किरमच, चंचल शर्मा, कंचन वावक, विकास शर्मा, गौरव दीपक जांगड़ा, राजकुमारी, सुजेना, पाथ शर्मा, साहित खान, सूर्याश चावला, निखिल पारवा, प्रियंका बंसल, राजवीर राजू, चमन चौहान व देवीदत्त ने सहयोग दिया। अंत में विकास शर्मा ने उत्तर क्षेत्र सांस्कृतिक केंद्र के निदेशक एम फुरकान खान तथा सचिव जगजीत भाटिया का आभार व्यक्त किया। मौके पर रंगकर्मी राजेश शर्मा, गोपाल, सुनील दत्त, जोगा उपस्थित रहे।

बाढ़ प्रभावित किसानों के बिजली बिल 6 माह के लिए स्थगित

लाडवा। मुख्यमंत्री कार्यालय के प्रभारी कैलाश सैनी ने कहा कि हरियाणा के मुख्यमंत्री नायब सिंह सैनी ने वर्ष 2025 के मानसून के दौरान राज्य में आई भारी वर्षा एवं बाढ़ से प्रभावित किसानों को राहत प्रदान करने हेतु एक विशेष योजना की घोषणा की। राज्य के सभी कृषि द्यूबवेले उपभोक्ताओं के लिए जुलाई 2025 से दिसंबर 2025 की अवधि के बिजली बिलों का भुगतान छह माह के लिए स्थगित कर दिया गया है। प्रभारी कैलाश सैनी ने कहा कि जुलाई 2025 में जारी बिजली बिल जनवरी 2026 में देय होंगे। इसी प्रकार अगस्त 2025 के बिजली बिल फरवरी 2026 में और दिसंबर 2025 के बिल जून 2026 में देय होंगे। इससे 7.10 लाख कृषि उपभोक्ता लाभान्वित होंगे।



तात्कालिक राहत

सैनी ने कहा कि राज्य सरकार ने यह भी स्पष्ट किया है कि इस अवधि के दौरान यूरचबीसीएन और डीएचबीसीएन द्वारा किसी भी कृषि द्यूबवेले उपभोक्ता से विलम्ब अधिभार नहीं वसूला जाएगा तथा बिजली आपूर्ति सामान्य रूप से जारी रहेगी। बिजली निगम पर पड़ने वाले वित्तीय बोझ को हरियाणा सरकार द्वारा वहन किया जाएगा। उन्होंने कहा कि यह निर्णय भारी वर्षा एवं बाढ़ से प्रभावित किसानों को तात्कालिक आर्थिक राहत प्रदान करने के उद्देश्य से लिया गया, ताकि किसान अपनी कृषि गतिविधियों को पुनः आरंभ कर सकें।

जिले की सीमा स्थित बैराज पर विदेशी पक्षियों ने दी दस्तक हथनीकुंड पर पहुंचने लगे साइबेरिया, चीन और दक्षिण यूरोप के पक्षी

हरिभूमि न्यूज़ | यमुनानगर

हरियाणा की सीमा पर स्थित हथनीकुंड बैराज पर सर्दी का मौसम शुरू होते ही सात समुंदर पार कर पहुंचे विदेशी पक्षियों की चहचहाट गूंजने से वातावरण मनमोहक बनने लगा है। विदेशी पक्षियों में चीन, साइबेरिया व दक्षिणी यूरोप समेत अन्य ठंडे देशों के पक्षी शामिल हैं। इन देशों में इन दिनों अधिक ठंड होती है। ठंड से बचने के लिए मैदानी इलाकों की झीलों में अपने दिन गुजारते हैं। हथनीकुंड बैराज समेत ताजेवाला व अराइयावाला के नजदीक पिछले कई दिन से विदेशी पक्षियों के झूंड दिखाई देने लगे हैं। बैराज पर विदेशी पक्षियों की चहल कदमी और चहचहाट से नैशनल पार्क की शाल

दुर्लभ पक्षियों को देखने का मिलता है मौका

हथनीकुंड बैराज पर पक्षियों को देखने के लिए पहुंचे क्षेत्रवासी कुलबीर सिंह, राजकुमार व सुखविंद आदि ने बताया कि वह हर वर्ष पक्षियों को देखने के लिए आते हैं। आस पास के क्षेत्र के लोगों का सौभाग्य है कि हर वर्ष उनके क्षेत्र में विदेशों से दुर्लभ प्रजाति के पक्षी पहुंचते हैं। जिनके उन्हें आसानी से दर्शन हो जाते हैं।

वैली का वातावरण मंत्रमुग्ध कर देने वाला बन गया है। वहीं, दुर्लभ पक्षियों को देखने के लिए आसपास के क्षेत्र समेत साथ लगते राज्यों हिमाचल व यूपी और उत्तराखंड के लोग भी पहुंचने लगे हैं।

सर्द मौसम शुरू होते ही विदेशी पक्षियों के बैराज पर शुरु हुई चहचहाट से वातावरण बनने लगा आनंदमय

विदेशी पक्षियों की चहल कदमी से वातावरण बना मनमोहक



यमुनानगर के हथनीकुंड बैराज में पानी में विचरते विदेशी पक्षी।

इनकी दस्तक

बैराज क्षेत्र के रामबीर सिंह, सुखबीर सिंह व कुलवंत सिंह ने बताया कि हथनीकुंड बैराज पर पहुंचने वाले पक्षियों में कामनकेरन, किंगफिशर, पेटेड, बुडसैड, पाइपर, ग्रेग्रीनगूज, घनर, साइबेरियन साइर, गोल्डन चिट्झी, सुगांसी व पिन्टेल आदि शामिल हैं। इन पक्षियों को इन दिनों बैराज पर पानी में अटखेलियां करते देखा जा सकता है। इन पक्षियों की अटखेलियां लोगों को अपनी ओर आकर्षित करती हैं। जीव जंतु कव्य प्राणी विभाग के अधिकारियों ने बताया कि ये पक्षी अधिक ठंडे देशों से ठंड से बचने के लिए नवंबर व दिसंबर माह में गर्म देशों में आते हैं और सर्दी के कम होने ही माफ अग्रैल तक वापस अपने देशों की ओर आयेन पर लौट जाते हैं।

खबर संक्षेप

राष्ट्रीय लोक

अदालत 13 को

अंबाला। हरियाणा राज्य विधिक सेवा प्राधिकरण पंचकूला के निर्देशानुसार राष्ट्रीय लोक अदालत का आयोजन 13 दिसंबर 2025 को किया जायेगा। प्रवीण, मुख्य न्यायिक दंडाधिकारी व सचिव जिला विधिक सेवा प्राधिकरण अंबाला ने बताया की लोगों के लंबित मामलों का निपटारा करने के लिए समय-समय पर लोक अदालतों का आयोजन किया जाता है। इस कड़ी में आगामी 13 दिसंबर 2025 को राष्ट्रीय लोक अदालत का आयोजन किया जा रहा है।

30 तक खरीद सकते हैं यंत्र

अंबाला। सहायक कृषि अभियंता ने बताया कि कृषि यंत्रों के ड्रां मुख्यालय से प्राप्त दिशा निर्देश अनुसार जिन किसानों का चयन पहले ड्रां में किया जा चुका है। उनका नाम इस ड्रां में शामिल नहीं किया जाएगा जिनका चयन पहले ड्रां में किया जा चुका है। वे किसान जो किसी कारण वश कृषि यंत्र नहीं खरीद पाए थे वे किसान भी 30 नवंबर 2025 तक अपने कृषि यंत्र खरीद सकते हैं। कृषि यंत्र 30 नवंबर 2025 तक खरीदने होंगे।

विधायक ने सुनीं

लागों की समस्याएं

शहजादपुर। कांग्रेस विधायक शैली चौधरी द्वारा जनसमस्याओं की सुनवाई का कार्यक्रम आयोजित किया गया। क्षेत्र के विभिन्न गांवों से पहुंचे लोगों ने अपनी शिकायतों और समस्याएं रखीं। विधायक शैली चौधरी ने सभी मामलों पर गंभीरता से सुनवाई की और संबंधित अधिकारियों को तत्काल आवश्यक दिशा-निर्देश दिए। जिन मुद्दों का समाधान मौके पर संभव था उन्हें तुरंत दुरुस्त कराया गया।

बास्केटबॉल पुरुष वर्ग

टीम की ट्रायल कल

जाँद। हरियाणा स्टेट बास्केटबॉल (सीनियर वर्ग पुरुष) चैंपियनशिप के लिए ट्रायल 11 नवंबर को सुबह 11 बजे छोट्ट राम किसान कॉलेज जाँद में ली जाएगी। एसोसिएशन के प्रमन डा. राजपाल दांडा ने बताया कि चयनित खिलाड़ी 15 नवंबर से 17 नवंबर तक 57वें हरियाणा स्टेट बास्केटबॉल चैंपियनशिप जो भीम स्टेडियम भिवानी में आयोजित की जा रही है में भाग लेंगे।

दुकान का ताला तोड़कर

मोटर-अन्य सामान चोरी

जाँद। गांव कर्मगढ़ में बीती रात चोरों ने दुकान का ताला तोड़ कर चार सर्बमर्सिबल मोटर, स्क्रेप समेत अन्य सामान को चोरी कर लिया। सदर थाना नरवाना पुलिस ने शिकायत के आधार पर चोरी का मामला दर्ज कर जांच शुरू कर दी है। गांव अमरगढ़ निवासी रामरूप ने शिकायत में बताया कि बीती रात चोरों ने दुकान का ताला तोड़ कर चार मोटर, तांबा की स्क्रेप व अन्य सामान को चोरी कर लिया।

बाड़े से तीन मेंस

और कटड़ी चोरी

जाँद। गांव पडाना में बीती रात चोरों ने पशुबाड़ों से चार भैंस तथा कटड़ी को चोरी कर लिया। शिकायत के आधार पर जुलाना थाना पुलिस ने चोरी के मामला दर्ज कर जांच शुरू कर दी है। गांव पडाना निवासी कर्तार ने पुलिस को दी शिकायत में बताया कि बीती रात चोरों ने उसके तथा पड़ोसी धर्मपाल के पशुबाड़े का ताला तोड़ कर तीन भैंस तथा एक कटड़ी को चोरी कर लिया।

रोहतक रोड बना मौत का रास्ता

जाँद। रोहतक रोड सड़क पर गड्ढों की वजह से कभी भी बड़ा हादसा हो सकता है। सड़क सुधार को लेकर प्रशासन को कई बार अवगत करवाया जा चुका है लेकिन स्थायी समाधान नहीं हो रहा है। अखिल भारतीय अंबाला समाज हरियाणा के प्रदेश अध्यक्ष डा. राजकुमार गोयल ने जीई-रोहतक रोड की खस्ता हालत को लेकर प्रशासन को कटघरे में खड़ा करते हुए कहा कि यह सड़क अब विकास मार्ग नहीं बल्कि मौत का रास्ता बन चुकी है। लगभग दो किलोमीटर के क्षेत्र में छोटे और बड़े दो हजार से अधिक गड्ढे बन चुके हैं। जिसकी वजह से 24 घंटे हादसा होने का डर बना रहता है। उन्होंने कहा कि रोहतक रोड पर वाहन चालक जान हथेली पर रख कर सफर करते हैं। क्योंकि हर कदम पर मौत झंकार रही है। गोयल ने प्रशासन से तुरंत कार्रवाई की मांग की है। उन्होंने चेतावनी दी कि यदि जल्द ही सड़क की ओर ध्यान नहीं दिया गया तो लोग अंबाला नगरे पर मजबूर होंगे।

हरिभूमि

आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नम्बरों पर सम्पर्क करें या व्हाट्सअप करें :-

हरिभूमि, नजदीक इण्डस पब्लिक स्कूल, दिल्ली रोड, रोहतक
ऑफिस नं.: 9253681019-20, फोन : 9253681010, 9253681005

लटक सकती है कार्रवाई: मुख्य सचिव व राज्य चुनाव आयुक्त को मेजी शिकायत

मेयर ने समिति के गठन पर जताई गंभीर आपत्ति, कहा यह दबाव या प्रभाव में लिया गया निर्णय

हरिभूमि न्यूज ▶▶ अंबाला

नगर निगम चुनाव के लिए वार्डबंदी समिति के गठन को लेकर मेयर शैलजा संदीप सचदेवा और डीसी अजय सिंह तोमर में टकराव हो गया। मेयर ने समिति के गठन पर गंभीर आपत्ति जताते हुए इसे "दबाव या प्रभाव" में लिया गया निर्णय बताया है। उन्होंने मुख्य सचिव और राज्य चुनाव आयुक्त को लिखित शिकायत भेजकर समिति के गठन की प्रक्रिया पर सवाल उठाए हैं। डीसी अजय सिंह तोमर ने नगर निगम आयुक्त सहित सात सदस्यों की वार्डबंदी समिति का गठन किया था। इसके बाद 3 नवंबर को समिति की पहली बैठक बुलाई गई थी।

डीसी ने संयुक्त आयुक्त और नोडल अधिकारी को निर्देश दिए थे कि सभी सदस्यों को नोटिस की प्रतिलिपि भेजी जाए और मौजूदा सीमाओं व प्रस्तावित नक्शों को समिति के समक्ष रखा जाए। लेकिन बैठक से पहले ही मेयर शैलजा सचदेवा ने इस समिति से दूरी बना ली और डीसी को प्रभु भेजकर बैठक में शामिल होने से इनकार कर दिया। मेयर शैलजा सचदेवा ने अपने पत्र में कहा कि समिति का गठन हरियाणा नगर निगम वार्ड परिसीमन नियम, 1994 के अनुरूप नहीं किया गया है। उन्होंने आपत्ति जताई कि समिति में मौजूदा या निर्वाचित सदस्यों को शामिल किया जा सकता था लेकिन इसके बजाय बाहरी सदस्यों को जोड़ा गया है, जिससे पारदर्शिता पर सवाल खड़े होते हैं। मेयर ने अपनी शिकायत के साथ नियमों की प्रति भी संलग्न की है और कहा कि समिति दबाव या प्रभाव में काम कर रही है, जो

निगम की वार्डबंदी कमेटी पर मेयर व डीसी में टकराव

मेयर शैलजा सचदेवा ने अपने पत्र में कहा कि समिति का गठन हरियाणा नगर निगम वार्ड परिसीमन नियम, 1994 के अनुरूप नहीं किया गया है।



अंबाला। नगर निगम का बाहरी दृश्य।

निष्पक्ष परिसीमन प्रक्रिया में बाधा डाल सकती है। मेयर ने स्पष्ट किया कि जब तक समिति का औपचारिक नोटिफिकेशन विधि अनुसार जारी नहीं होगा, वह किसी भी बैठक में हिस्सा नहीं लेंगे। उन्होंने कहा कि वार्डबंदी प्रक्रिया को पारदर्शी और निष्पक्ष तरीके से पूरा किया जाना चाहिए ताकि आगामी नगर निगम चुनावों पर किसी तरह का संदेह न रहे। विवाद पर उपस्थित अजय सिंह तोमर ने कहा कि वे इस विषय में जांच कर जानकारी दे सकते हैं। हालांकि उन्होंने समिति के गठन या उस पर लगे आरोपों पर कोई सीधा जवाब नहीं दिया।

कांग्रेसी सदस्य को भी किया जाए शामिल

अंबाला कांग्रेस शहरी अध्यक्ष पवन अंबवाल डीपी ने बताया कि शहरी स्थानीय निकाय विभाग को ई-मेल के जरिए पत्र भेजा है कि वार्डबंदी समिति में कांग्रेसी सदस्य को भी सदस्य के रूप में शामिल किया जाए। वार्डबंदी समिति में उपयुक्त, आयुक्त या उनके प्रतिनिधि, मेयर, शहरी स्थानीय निकाय विभाग के प्रतिनिधि और पांच मौजूद पार्षद होने जरूरी है। समिति में किसी विपक्षी सदस्य को जगह नहीं दी गई है।

निगम के असतित्व पर सवाल

सवा 5 वर्ष पूर्व 29 जुलाई 2020 को अंबाला शहर नगर निगम के लिए कुल वार्डों की संख्या 20 निर्धारित की गई थी। तब राज्य सरकार की ओर से जारी नोटिफिकेशन के में अंबाला शहर नगर निगम की कुल जनसंख्या 3 लाख 3 हजार 850 बताई गई थी। पिछले पांच वर्षों में अंबाला शहर नगर निगम में से किसी भी शहरी क्षेत्र को बाहर नहीं किया गया है। एक तरफ हाल ही में नगर निगम के अगले आम चुनाव की वार्डबंदी के लिए एडहॉक कमेटी बनाई गई है जिसकी संरचना पर मेयर शैलजा सचदेवा द्वारा सवाल उठाया जा रहा है परंतु इस बीच नगर निगम की आबादी का आंकड़ा तीन लाख से नीचे आ गया। अंबाला शहर नगर निगम की जनसंख्या का आंकड़ा तीन लाख से कम होने की वजह से अब इसके कानूनी अस्तित्व पर आंच आ रही है। जनसंख्या के ताजा आंकड़े में 15 हजार की आबादी और कम बताया जा रहा है।

पुलिस कस्टडी से आरोपी फरार, चोरी की एक्टिवा के साथ किया था काबू

आरोपी के खिलाफ पुलिस ने केस दर्ज कर जांच शुरू की, लापरवाही जांच अधिकारी के खिलाफ भी होगी कार्रवाई

हरिभूमि न्यूज ▶▶ अंबाला

अंबाला शहर थाने की पुलिस कस्टडी से एक चोरी का आरोपी फरार हो गया है। पुलिस ने चोरीशुदा एक्टिवा बेचने के मामले में अंबाला शहर की पुरानी घास मंडी पुलिस के रहने वाले कन्हैया उर्फ नरक को 7 नवंबर 2025 को गिरफ्तार किया था। शनिवार को आरोपी को अदालत में पेश किया गया, जहां से पुलिस को एक दिन का रिमांड मिला था। इसी रिमांड अवधि के दौरान

निगरानी में चूक का आरोपी ने उठाया फायदा

थाना प्रभारी सुरेश कुमार ने बताया कि "आरोपी की तलाश जारी है और जल्द ही उसे गिरफ्तार कर लिया जाएगा। पुलिस थाने जैसी सुरक्षित जगह से किसी आरोपी का माग जाना सीधे-सीधे ड्यूटी पर तैनात कर्मचारियों की लापरवाही को दर्शाता है। रात के समय गश्त और निगरानी में चूक हुई जिसके चलते आरोपी ने मौके का फायदा उठाया। यह कोई पहला मामला नहीं है जब अंबाला में कोई आरोपी पुलिस की गिरफ्तार से भागा हो। इससे पहले अंबाला स्टेट जेल से भी एक बंदी फरार हो चुका है, जिसे अब तक पुलिस नहीं पकड़ पाई है। अब थाने से आरोपी के भागने की यह घटना जिले में पुलिस की साख पर बड़ा झग साबित हो रही है। पुलिस की छवि पहले से ही अपराध नियंत्रण को लेकर सवाल में रही है, और अब थाने से आरोपी के भागने की यह घटना विभाग के लिए गंभीर चुनौती बन गई है।

आरोपी शनिवार और रविवार की मध्यरात्रि के बीच, यानी रात करीब 12 से 1 बजे के बीच, पुलिस हवालालत से फरार हो गया। बताया जा रहा है कि

आरोपी को थाने के हवालालत में रखा गया था। रात के दौरान उसने मौका पाकर पुलिस की आंखों में धूल झांक दी और फरार हो गया।

कैथल जिले के गांव फरल से 10 वर्षीय बच्चे की करंट लगने से हुई मौत

जीवन की आस में 6 घंटे मिट्टी में दबा कर रखा

शेड में करंट आने बच्चा करंट की चपेट में आ गया

हरिभूमि न्यूज ▶▶ कैथल

गांव फरल के एक 10 वर्षीय बच्चे की करंट लगने से मौत हो गई। प्राप्त जानकारी अनुसार निर्भय राणा पुत्र अजय राणा शनिवार की सुबह घर में बने शेड के नीचे खड़ी टूली पर खेल रहा था। शेड में करंट आने बच्चा करंट की चपेट में आ गया। करंट लगने से अचेत निर्भय को इलाज के लिए पंडरी अस्पताल में ले जाया गया। जहां पर डॉक्टरों ने उसको मृत घोषित कर दिया।

धूमधाम से मनाया शिरोमणि नामदेव महाराज का प्रकाशोत्सव

हरिभूमि न्यूज ▶▶ मुलाना

संत नामदेव समाज ने संत शिरोमणि श्री नामदेव महाराज का 755 वं प्रकाश उत्सव भारत माता मंदिर में हर्षोल्लास व श्रद्धाभाव से मनाया। आयोजित कार्यक्रम में भारी संख्या में श्रद्धालु उपस्थित रहे। संत नामदेव समाज द्वारा हर साल यह प्रकाश उत्सव धूमधाम से मनाया जाता है।

इस अवसर पर हवन यज्ञ और कीर्तन का आयोजन किया गया। मास्टर सुशील स्यान ने संगत को बताया संत नामदेव ने 72 बार प्रभु के दर्शन किए। नामदेव भक्ति लहर के प्रमुख संत रहे हैं। इनकी वाणी श्री गुरु ग्रंथ साहिब में भी उपस्थित है। इन्होंने अपने जीवन में उंच नीचे के भेद भाव



मुलाना। आयोजित कार्यक्रम में मौजूद समाज के लोग।

ये रहे मौजूद:

इस अवसर पर श्याम लाल, राम लाल, रूप लाल, अशोक, सतीश, मोहन खारपा, प्रेम श्याम, पूर्वीन, राम पाल, अजुज श्याम, विकी, प्रमोद, नवनीत श्याम, जतिन श्याम, शुभम श्याम, रंजीत, अरुण सहित अन्य उपस्थित रहे।

को मिटा कर संदेश दिया की प्रभु मौके पर खीर का प्रसाद वितरण के लिए सब मानव एक होते हैं। भी किया गया।

सेवा ट्रस्ट यूके की ओर से केसरी गांव में रक्तदान शिविर का किया गया आयोजन

समाजसेवी रोहन की पुण्यतिथि पर 36 लोगों ने किया रक्तदान



बराड़ा। रक्तदानियों को सम्मानित करते हुए मुख्यातिथि व अन्य।

रक्तदान से न केवल दूसरों की जान बचाई जा सकती है, बल्कि यह शरीर और मन दोनों के लिए लाभदायक है

हरिभूमि न्यूज ▶▶ बराड़ा

सेवा ट्रस्ट यूके (भारत) द्वारा गांव केसरी में स्वर्गीय रोहन मित्तल की दूसरी पुण्यतिथि पर एक विशाल रक्तदान शिविर का आयोजन किया गया। शिविर की अध्यक्षता ट्रस्ट के राष्ट्रीय चेयरमैन नरेश मित्तल ने की, जबकि शामिंदर सिंह गरचा (इंग्लैंड) मुख्य अतिथि के रूप में उपस्थित रहे। मुख्य अतिथि गरचा ने स्व. रोहन मित्तल के चित्र पर पुष्प अर्पित कर भावभीनी श्रद्धांजलि दी। उन्होंने कहा कि सेवा ट्रस्ट द्वारा लगाए जा रहे रक्तदान शिविर मानवता की सच्ची सेवा है। रक्तदान से न केवल दूसरों की जान बचाई जा सकती है, बल्कि यह शरीर और मन दोनों के लिए लाभदायक है। रक्तदान से हृदय की कार्यक्षमता में सुधार, वजन नियंत्रण और हृदय

ये रहे मौजूद

श्रद्धांजलि अर्पित करने वालों में जोगा सिंह बिसला (इंग्लैंड), बाबा सिंह बिसला (इंग्लैंड), दिलबाग सिंह बागी, रणजीत सिंह कंडोला, जीत सिंह दोर्याड़ा, विवेक शर्मा, रिपल चौहान, बलजिंदर कुमार, नरसीत पुनिया, वागीश शर्मा, पवन मित्तल, राज कुमार पुंडरी, रवींद्र मास्टर, योगेश गर्ग, आदित्य जैन, डॉ. कुलदीप गुप्ता, नवीन गुप्ता, महेश वासक, सुरेंद्र मिश्र, जसबीर राणा, गंगाधर व नरेश शर्मा सहित अनेक गणमान्य व्यक्ति शामिल रहे।

रोगों का खतरा कम होता है। शिविर में 48 रक्तदाताओं ने पंजीकरण करवाया जिनमें से 36 ने स्वेच्छा से रक्तदान किया। इनमें आयुषी मित्तल, विकास मित्तल, मुस्कान मित्तल, क्षितिज मित्तल, अंकित सिंगला और राकेश सिंगला ने पहली बार रक्तदान किया जबकि पवन मित्तल ने 33वां बार रक्तदान कर प्रेरणास्रोत उदाहरण पेश किया। इस अवसर पर सभी रक्तदाताओं को जूस वितरित किया गया।

एजेंट के जाल में फंसे दो युवा रूस से डिपोर्ट

मंत्री ने अपने आवास पर लोगों की समस्याएं सुनकर समाधान के लिए आदेश

हरिभूमि न्यूज ▶▶ अंबाला

अंबाला छावनी की डिफेंस कॉलोनी के दो युवाओं को अवैध तरीके से रूस भेजने वाले दो एजेंटों के खिलाफ मंत्री अनिल विज ने कड़ी कार्रवाई करने के निर्देश दिए। विज रविवार को अपने आवास पर अंबाला छावनी विधानसभा क्षेत्र के लोगों की समस्याओं को सुन रहे थे। डिफेंस कॉलोनी के रहने वाले युवा ने बताया कि गांव पंजोखरा साहिब व दयालबाग के एजेंट ने उसे जॉर्जिया भेजने का झांसा दिया था। पांच लाख रुपए उससे मांगे गए। उसने पांच लाख रुपए एजेंटों को दिए, मगर उसे जॉर्जिया भेजने के बजाए उसे मक्का भेज दिया गया। जब उसने एजेंट से बात की तो उसे अवैध तरीके से टूरिस्ट वीजा पर जॉर्जिया से रूस भेज दिया गया। वहां पुलिस ने उसे पकड़ लिया जिसके बाद उसे दो माह जेल में रखा गया। अब उसे हिंदुस्तान डिपोर्ट कर दिया गया। उसका आरोप था कि लगभग साढ़े 8 लाख रुपए एजेंट ने उसके साथ ठगी की है। इसी प्रकार अन्य शिकायतकर्ता ने दोनों एजेंटों पर उसे अवैध तरीके से उसे रूस भेज ठगी के आरोप लगाए।



युवक ने नौ लाख रुपए की ठगी का आरोप लगाया

युवक ने शिकायत में कहा कि उसे रूस भेजा गया था मगर वहां उसे वर्क परमिट नहीं मिला। उसने एजेंट से फोन पर बात की तो उसे धमकाया गया। इसके बाद रूस की पुलिस ने उसे पकड़ लिया। अब उसे हिंदुस्तान डिपोर्ट कर दिया। युवक ने नौ लाख रुपए की ठगी का आरोप लगाया है। दोनों मामलों में मंत्री ने पुलिस को कार्रवाई के निर्देश दिए। उर्जा मंत्री के समक्ष अन्य मामलों में भी कई शिकायतें आईं जिन पर कार्रवाई के निर्देश दिए। छावनी पालम विहार के व्यक्ति ने घर में चोरी के मामले में महेशजगर थाना पुलिस द्वारा कोई ठोस कार्रवाई नहीं करने की शिकायत दी।

पैक्स में जोहड़ का पानी ओवरफ्लो, किसान परेशान

हरिभूमि न्यूज ▶▶ राजौद

राजौद के वार्ड नंबर 4 में स्थित पैक्स में जोहड़ का पानी ओवरफ्लो होकर भरने से पैक्स में आने वाले उपभोक्ताओं व कर्मचारियों को बहुत परेशानी झेलनी पड़ रही है। आलम यह है कि साथ लगते जोहड़ का पानी अवर फ्लो होकर हर समय पैक्स के प्रांगण में भरा रहता है। बता दें कि यहां पैक्स में किसान खाद बीज आदि लेने के लिए आते हैं। लेकिन चारों तरफ पानी ही पानी भरा हुआ है जिससे उन्हें भारी परेशानी उठानी पड़ती है। इतना ही नहीं यहां की गली भी पूरी तरह खराब हो चुकी है और यहां पर दो समाज के लोगों की चौपाल भी है।

कोई समाधान नहीं हो रहा

पानी जमा होने के कारण लोगों को बहुत परेशानी उठानी पड़ रही है। इस बारे वार्ड निवासी विशाल, विनोद, कुशल, श्याम ने बताया कि यहां पानी निकाली नहीं है बाबा ऋषि नाथ का मंदिर भी यहीं है जहां प्रतिदिन सैकड़ों श्रद्धालु मान्य ठेकने के लिए आते हैं लेकिन गली में पानी निकाली न होने के कारण उसखड़ी गई गली को लेकर उन्हें बहुत परेशानी झेलनी पड़ती है इसके अलावा। साथ लगते जोहड़ का पानी जब ओवर फ्लो होता है तो वह पैक्स के साथ-साथ गली में भी भर जाता है। जिससे गली में से खाली निकरना भी मुश्किल हो जाता है। उन्होंने बताया कि इस बारे विभाग को भी अवगत करवाया लेकिन समस्या का समाधान नहीं हो रहा।

एक थाली के चट्टे बट्टे कार्यक्रम में शानदार प्रस्तुति से लूटी वाहवाही

रंगारंग प्रस्तुतियों से नन्हें छात्रों ने मचाया धमाल

हरिभूमि न्यूज ▶▶ अंबाला

अंबाला शहर के पुलिस डीएवी पब्लिक स्कूल के जूनियर विंग द्वारा पारितोषिक कार्यक्रम में नवंबर धूमधाम से मनाया गया। डीएवी गान के साथ कार्यक्रम का शुभारंभ किया। कार्यक्रम की अध्यक्षता स्कूल प्राचार्य डॉ. विकास कोहली द्वारा की गई। बच्चों ने तिलक द्वारा उनका स्वागत किया। गणेश स्तुति द्वारा बच्चों ने देव वंदन किया। युग प्रवर्तक स्वामी दयानंद सरस्वती द्वारा एक ईश्वर, एक भ्रम, एक वेद, एक गुरु का नारा देते हुए सब राज्य में मानवता को आगे बढ़ाना एक नाट्य प्रस्तुति द्वारा दर्शाया गया जो की अति सुंदर प्रस्तुति थी। एक

थाली के चट्टे-बट्टे में बचपन की अनूठी मित्रता को दर्शाया गया। बच्चों की लड़ाई क्षण भर में प्यार में बदल जाती है। यह नृत्य देखकर दर्शक मंत्र मुग्ध हो गए। अगली प्रस्तुति जीवन की कठिनाइयों को कैसे जीता जाए व कभी हार न मानी जाए पर आधारित गीत "जीवन के दिन छोटे सही हम भी बड़े दिवाले" ने सबका दिल जीत लिया। नन्हें बच्चों ने देश की रक्षा करते हुए जवानों को अर्पित की। बच्चों का उत्साह व जज्बा देखते ही बनता था। "तू बहती है कहां" नामक प्रस्तुति में बच्चों ने गंगा की कुंभ पर्व के बाद की दशा को बहुत मनमोहन ढंग से पेश करते हुए प्रकृति का आज के मानव समाज को संदेश दिया।



नंच पर धमाल प्रस्तुति की

अंत में हरियाणा की संस्कृति से ओत-प्रोत नृत्य ने तो सभी को दंतों तले उंगली दबावे पर मजबूर कर दिया। छोटे-छोटे बच्चे धीली कुर्ता पहने हरियाणा की नृत्य में पारंगत नजर आए। वेलकम टू हरियाणा जी द्वारा मंच पर धमाल प्रस्तुति की गई। इस अवसर पर स्कूल के प्रधानाचार्य डॉ. विकास कोहली ने नवरंग में अनेक रंगों को घोलती प्रस्तुतियों की प्रशंसा की और कहा कि छोटे बच्चों की प्रस्तुतियां बड़े बच्चों को प्रतिस्पर्धा देती प्रतीत हो रही थी। उन्होंने बताया कि बच्चों में छिपी प्रतिभाओं को बाहर निकालना व उनका सर्वांगीण विकास करना ही पुलिस डीएवी संस्था का प्रमुख उद्देश्य है। स्कूल बच्चों को उच्च शिक्षा के साथ-साथ बच्चों के सर्वांगीण विकास में भी सफल प्लेटफार्म देता है।

खेल हमारे जीवन की प्राण वायु है: डॉ. विकास

प्रधानाचार्य ने कहा कि खेल हमारे जीवन की प्राण वायु है हम खेलों से शारीरिक रूप से तो सक्षम होते हैं ही साथ ही दिमागी तौर पर मजबूत होते हैं। उन्होंने बताया कि प्रतिदिन बच्चों को स्कूल में निःशुल्क खेलों का अभ्यास करवाया जाता है। स्कूल के बच्चे राष्ट्रीय व अंतरराष्ट्रीय स्तर पर स्कूल व प्रदेश का नाम रोशन कर रहे हैं। उन्होंने अभिमान से अपने बच्चों को अधिक से अधिक समय देने पर बल दिया। उन्होंने कहा कि यह हमारा कर्तव्य व जिम्मेदारी है कि हम अपने बच्चों को सफल व सफलतापूर्ण व्यक्तित्व प्रदान करें।